

దేవైః కృతం ధర్మస్తోత్రమ్



దేవా ఊచుః ।

నమోఽస్తు శశిసంకాశ నమస్తే జగతః పతే ।
నమోఽస్తు దేవరూపాయ స్వర్గమార్గప్రదర్శక ।
కర్మమార్గస్వరూపాయ సర్వగాయ నమో నమః ॥ ౨౦॥

త్వయేయం పాల్యతే పృథ్వీ త్రైలోక్యం చ త్వయైవ హి ।
జనస్తపస్తథా సత్యం త్వయా సర్వం తు పాల్యతే ॥ ౨౧॥

న త్వయా రహితం కింఞ్చిజ్జగత్స్నావరజజ్జమమ్ ।
విద్యతే త్వద్విహీనం తు సద్యో నశ్యతి వై జగత్ ॥ ౨౨॥

త్వమాత్మా సర్వభూతానాం సతాం సత్త్వస్వరూపవాన్ ।
రాజసానాం రజస్తస్వం చ తామసానాం తమ ఏవ చ ॥ ౨౩॥

చతుష్పాదో భవాన్ దేవ చతుశ్శృంగస్త్రిలోచనః ।
సప్తహస్తస్త్రిబిందనశ్చ వృషరూప నమోఽస్తు తే ॥ ౨౪॥

త్వయా హీనా వయం దేవ సర్వ ఉన్మార్గవర్తినః ।
తస్మార్గం యచ్ఛ మూఢానాం త్వం హి నః పరమా గతిః ॥ ౨౫॥

ఏవం స్తుతస్తదా దేవైర్వృషరూపీ ప్రజాపతిః ।
తుష్టః ప్రసన్నమనసా శాస్త్రచక్షురపశ్యత ॥ ౨౬॥

దృష్టమాత్మాస్తు తే దేవాః స్వయం ధర్మేణ చక్షుషా ।
క్షణేన గతసమ్మోహాః సమ్యక్సద్ధర్మసంహితాః ॥ ౨౭॥

అసురా అపి తద్వచ్చ తతో బ్రహ్మో ఉవాచ తమ్ ।
అద్యప్రభృతి తే ధర్మ తిథిరస్తు త్రయోదశీ ॥ ౨౮॥

యస్తాముపోష్య పురుషో భవంతం సముపార్జయేత్ ।
కృత్వా పాపసమాహారం తస్మాన్ముఞ్చతి మానవః ॥ ౨౯॥

యచ్ఛార్ణ్యమిదం ధర్మై త్వయా వ్యాప్తం చిరం ప్రభో ।

తతో నామ్నా భవిష్యే తద్ధర్మారణ్యమితి ప్రభో || 30||

చతుస్త్రిపాద్ ద్వ్యకపాచ్చ ప్రభో త్వం కృతాదిభిర్లక్ష్యసే యేన లోకైః |

తథా తథా కర్మభూమౌ నభశ్చ ప్రాయోయుక్తః స్వగృహం పాహి విశ్వమ్ || 30||

ఇత్యుక్తమాత్రః ప్రపితామహోఽధునా సురాసురాణామథ పశ్యతాం నృప |

అదృశ్యతామగమత్ స్వాలయాంశ్చ జగ్ముః సురాః సవృషా వీతశోకాః || 31||

ధర్మోత్పత్తిం య ఇమాం శ్రావయాత తదా శ్రాద్ధే తర్పయేత పితౄంశ్చ |


త్రయోదశ్యాం పాయసేన స్వశక్త్యా స స్వర్గగామీ తు సురానుపేయాత్ || 33||

ఇతి వరాహపురాణే ద్వాత్రింశాధ్యాయాంతర్గతం దేవైః కృతం ధర్మస్తోత్రం సమాప్తమ్ |


వరాహపురాణ | అధ్యాయ 32/20-33||

varAhapurANa . adhyAya 32/20-33..

Proofread by PSA Easwaran

——
Devaih Kritam Dharma Stotram

pdf was typeset on September 4, 2024

——
Please send corrections to sanskrit@cheerful.com

